

RNI. No. APTEL/2011/41055

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమాచారం

తెలంగాణ తెలుగు దినపత్రిక

Prop: Syed inqeshaf ali

BAJAJ FINSERV

Call : 9490916775, 9652790005

CLASSIC COMPUTERS & XEROX

ELECTRONICS



శనివారం టిప్స్!

హైద్రా బుల్డోజర్ నేడు పయనమెట్?

రూట్ మ్యాప్ అదేనా?

హైదరాబాద్ : హైద్రా అంటేనే నగరంలో దడ మొదలయింది. సంవత్సర నుంచి మధ్యతరగతి ప్రజల వరకూ భయపడిపోతున్నారు. హైదరాబాద్ లో హైద్రా కూల్చివేతలను ఆపడం లేదు. ప్రతి రోజూ ఏదో ఒక చోట కూల్చివేతలను జరుపుతూనే ఉంది. కొందరికి నోటీసులు ఇచ్చి హైద్రా కూల్చి వేతలు జరుపుతుండగా, మరికొందరికి మాత్రం నోటీసులు ఇవ్వకుండానే అక్రమ నిర్మాణమని తేలితే చాలు కూల్చివేయడం మొదలుపెట్టేస్తుంది. శని, ఆదివారాలు హైద్రా బుల్డోజర్లు ఉదయాన్నే బయలుదేరి కూల్చివేతలను ప్రారంభించున్నాయి. గత కొన్ని రోజులుగా ఇదే జరుగుతుంది. దీంతో శనివారం అంటేనే నగర వాసులు భయపడిపోతున్నారు.

ఎవరినీ వదలకుండా... హైద్రా అధికారులు ఎవరినీ వదలడం లేదు. చివరకు ముఖ్యమంత్రి సోదరుడు తిరుపతి రెడ్డి నివాసానికి కూడా నోటీసులు అందించారు. 30 రోజుల్లో కూల్చివేయాలని ఆదేశించారు.

చెరువులు, నాలాలను అక్రమించి నిర్మించిన కట్టడాలను మాత్రమే తొలగిస్తున్నారు. దీంతో కొందరు ముందస్తుగా న్యాయస్థానానికి వెళ్లి స్టే ఆర్డర్స్ తెచ్చుకుంటున్నారు. దీంతో శని, ఆదివారాలు కోర్టులకు సెలవు దినాలు కావడంతో ఆరోజు హైద్రా బుల్ డోజర్ వేగంగా పనిచేస్తుంది. అన్ని శాఖ అధికారులు సమన్వయంతో ఈ కూల్చివేతల కార్యక్రమాన్ని చేపట్టారు. బుల్ డోజర్ బయలుదేరి వరకూ ఇతర శాఖల అధికారులకు గాని, సిబ్బందికి గాని సమాచారం తెలియనివ్వకుండా అన్ని జాగ్రత్తలు తీసుకుంటున్నారు.

అక్రమణదారులకు... సినీ నటుడు నాగార్జునకు చెందిన ఎన్ కన్వెన్షన్ తో పాటు పెద్దోళ్ల నిర్మాణాలను కూల్చివేశారు. దీంతో ఎవరినీ వదలబోమన్న సంకేతాలను హైద్రా కమిషనర్ రంగనాథ్ బలంగా ఇచ్చారు. అయితే ఈ శనివారం హైద్రా బుల్డోజర్ ఎటు బయలుదేరుతుందోన్న టెన్షన్ ప్రతి ఒక్కరిలోనూ ఉంది. ఇప్పటికే

నోటీసులు ఇచ్చిన వారితో పాటు అక్రమించి భవనాలను నిర్మించుకున్న వారి గుండెల్లో బుల్డోజర్ పరుగులు తీస్తుంది. హైద్రాకు ఫిర్యాదులు కూడా పెద్ద సంఖ్యలో వస్తుండటంతో వాటిని పరిశీలించి అక్రమణలను అని నిర్ధారించుకున్న తర్వాతనే కూల్చివేత ప్రక్రియను ప్రారంభిస్తున్నారు. స్థానిక ప్రజలు కూడా హైద్రా తీసుకుంటున్న చర్యలు పట్ల చూర్చు వ్యక్తం చేస్తున్నారు.

43 ఎకరాలను... గత నెల రోజుల్లో హైద్రా అనేక నిర్మాణాలను కూల్చివేసింది. దాదాపు 43 ఎకరాల ప్రభుత్వ భూమిని తిరిగి స్వాధీనం చేసుకుంది. హైదరాబాద్ లో ఎక్కడ చూసినా అక్రమ నిర్మాణాల్లో

రెవెన్యూ, హెచ్ఎంసీఏ, జీహెచ్ఎంసీ అధికారుల అవినీతి కారణంగా కొన్ని దశాబ్దాల నుంచి ఇష్టమొచ్చినట్లు అక్రమణలకు గురి చేశారు. నాలాలు మూసుకుపోయాయి. చెరువులు మాయమయ్యాయి.

దీంతో వర్షం పడితే చాలు హైదరాబాద్ భయంకరంగా మారిపోతుంది. రోడ్ల మీదనే నీరు నిలిచిపోతుంది. అందుకే ప్రభుత్వం హైద్రాను రేవంట్ రెడ్డి ప్రభుత్వం ఏర్పాటు చేసింది.

దీనికి అనేక అడ్డంకులు ఎదురవుతున్నప్పటికీ ప్రజల నుంచి మద్దతు వస్తుండటంతో వాటికి త్రేకులు పడటం లేదు. మరి శనివారం హైద్రా బుల్డోజర్ పయనమెట్?

ఓవైసీ వార్షింగ్ ఆఫీస్. కాంగ్రెస్ ప్రభుత్వం భయపడుతోంది

హైదరాబాద్: హైద్రాతో కాంగ్రెస్ ప్రభుత్వం హైద్రామాకు తెరలేపిందని కేంద్ర మంత్రి బండి సంజయ్ విమర్శించారు. నాగోల్ శుభమ్ కన్వెన్షన్లో బీజేపీ సభ్యత్వ సమాధుపై వర్క్ షాప్ జరిగింది. దీనికి బండి సంజయ్ ముఖ్య అతిథిగా హాజరయ్యారు. ఈ కార్యక్రమానికి అన్ని మోర్చాల అధ్యక్షులు, పార్టీ ప్రధాన కార్యదర్శులు హాజరయ్యారు. బీజేపీ వర్క్ షాపులో బండి సంజయ్ హోల్ కామెంట్స్ చేశారు. అక్రమణల కూల్చివేతలకు బీజేపీ వ్యతిరేకం కాదని స్పష్టం



చేశారు. హైద్రా పేరుతో పేదలను ఇబ్బంది పెడితే చూస్తూ ఊరుకో బోమన్నారు. ఎన్ కన్వెన్షన్ ను కొట్టి.. కాంగ్రెస్ ప్రభుత్వం హడావుడి చేసిందన్నారు. సల్లం చెరువులో బిల్డింగులు కట్టామని స్వయంగా ఓవైసీ చెప్పాడన్నారు. ఓవైసీ వార్షింగ్ ఇస్తే.. కాంగ్రెస్ ప్రభుత్వం భయపడుతోందన్నారు. ఓవైసీ బ్రదర్స్ అక్రమణలు తొలగించాకే ఇతర భవనాల జోలికి వెళ్లాలని బండి సంజయ్ పేర్కొన్నారు.

తాను కేంద్ర మంత్రి అవుతానని కలలో చూడకూ ఊహించలేదని బండి సంజయ్ తెలిపారు. సామాన్య కార్యకర్తను కేంద్రమంత్రిని చేసిన ఘనత బీజేపీదేనని పేర్కొన్నారు.



ఒవైసీ బ్రదర్స్ కు రిలీఫ్ లభించింది. విద్యాసంస్థల కూల్చివేతల విషయంలో తొందరపడ్డారని, నిబంధనలకు లోబడే కూల్చివేతలు ఉండాలని హైకోర్టు హైద్రాకు తెలిపింది. అలాగే పల్లె, మర్రి కాలేజీలకు హైకోర్టులో ఊరట లభించింది. తమ విద్యాసంస్థల కూల్చివేతలు ఆపాలంటూ హైకోర్టుకు వెళ్లారు ఎమ్మెల్యే పల్లె రాజేశ్వర్ రెడ్డి, రాజశేఖర్ రెడ్డి. కాలేజీలను కూల్చివేస్తే విద్యార్థులు ఇబ్బందులకు గురవుతారని.. విద్యా సంవత్సరం దెబ్బతింటుందని కోర్టును కోరారు పల్లె. దీంతో కూల్చివేతలు ఆపాలంటూ హైకోర్టు తీర్పు వెలువరించింది.

తరువరి తీర్పు ఇచ్చే వరకు ఎలాంటి కూల్చివేతలు చేపట్టద్దని పేర్కొంది. ఫాతిమా కాలేజీకి కూడా ఇదే తీర్పు వచ్చే అవకాశం ఉన్నట్లు తెలుస్తోంది. ఇటీవల ఫాతిమా కాలేజీ బఫర్ జోన్లో ఉందంటూ హైద్రా నోటీసులు ఇచ్చిన సంగతి తెలిసిందే. మరోవైపు కాలేజీల కూల్చివేతపై ఆచితూచి వ్యవహరిస్తామని సీఎం రేవంత్, హైద్రా కమిషనర్ చెప్పారు. దీంతో ఒవైసీ బ్రదర్స్ కు ఊరట లభించే అవకాశం ఉంది.

నోటీస్ ఇవ్వకుండా.. ఇళ్లు కూల్చమని చట్టంలో ఉండా

హైదరాబాద్: తనకు శత్రువులు ఎవరూ లేరని.. తనపై ఎవరు కుట్ర చేస్తారని మాజీ మంత్రి శ్రీనివాస్ గౌడ్ ప్రశ్నించారు. నేడు తెలంగాణ భవన్లో ఆయన మీడియాతో మాట్లాడుతూ.. మహబూబ్ నగర్లోని అంధుల కాలనీలో అర్ధరాత్రి 400 మంది పోలీసులు వెళ్లి అంధుల ఇళ్లు కూల్చివేశారన్నారు. అంధులు వేడుకున్నా కూడా పోలీసులు వారిని వదలలేదన్నారు. తమ సామాగ్రిని తీసుకుంటామని బ్రిటిష్ మిలీటరీ సమయం ఇవ్వలేదని శ్రీనివాస్ గౌడ్ తెలిపారు. 2007లో కాంగ్రెస్ ప్రభుత్వం పట్టాలు



ఇచ్చిందన్నారు. బీఆర్ఎస్ ప్రభుత్వం మిషన్ భగీరథ సీట్లు ఇచ్చిందన్నారు. నాలుగేళ్ల పాటు పెన్షన్ డబ్బులతో చిట్టలు చేసుకొని ఇల్లు నిర్మించుకున్నారని శ్రీనివాస్ గౌడ్ తెలిపారు. పట్టాలు ఇచ్చిన వారిపై చర్యలు తీసుకోవాలన్నారు. అంధుల కాలనీలో చెరువు కానీ.. కుంట కానీ లేదనీ.. అది కోట్లు విలువ చేసే భూమి కూడా కాదన్నారు. అయినా కూడా అంధుల ఇళ్లను కూల్చేశారన్నారు. బదాబాబులకు 30 రోజుల సంజాయిషీ నోటీసులు ఇస్తున్నారని అంధులకు మాత్రం ఎలాంటి నోటీసులు ఇవ్వలేదన్నారు. కాంగ్రెస్ ప్రభుత్వం పేదవారిని ఒక లాగా.. ధనవంతులను మరొకలా చూస్తున్నారని శ్రీనివాస్ గౌడ్ విమర్శించారు. నోటీస్ ఇవ్వకుండా.. ఇళ్లు కూల్చమని చట్టంలో ఎక్కడైనా ఉందా? అని ప్రశ్నించారు. తెలంగాణ సాధించుకున్నది.. బలహీన వర్గాలపై దాడుల కోసమా? అని ప్రశ్నించారు.

రైతుల కోసం బీజేపీఎస్ పోరాటం

గేరు మారుస్తున్న 'కారు' సారు! - ప్రజలతో మమేకమయ్యేలా స్కెచ్!!

హైదరాబాద్ : అసెంబ్లీ, ఎంపీ ఎన్నికల్లో ఘోర ఓటమిని చవిచూసిన బీఆర్ఎస్ స్థానిక సంస్థల ఎన్నికల్లో సత్తా చాటేందుకు వ్యూహ రచన చేస్తున్నది. ఇందు కోసం అంశాల వారిగా పోరాటాలకు సిద్ధమవుతున్నది. ఓ వైపు ప్రభుత్వం అనుసరిస్తున్న ప్రజా వ్యతిరేక విధానాలపై పోరాడుతూనే కొన్ని అంశాలపై లీగల్గా ఫైట్ చేయాలని భావిస్తున్నది. ఇప్పటికే రైతురుణమాఫీపై ప్రభుత్వంపై ఎటాక్ చేస్తున్నది. మంత్రులు, ఎమ్మెల్యేలు చేసే వ్యాఖ్యలను ప్రజలకు వివరించడంతో పాటు ధర్నాలకూ పిలుపునిచ్చింది. రైతుభరోసా, రైతు బీమా అంశాలపైనూ ఫైటింగ్కు సిద్ధమవుతున్నది.

వానాకాలం నాట్లు పూర్తయినా రైతుభరోసా ఇవ్వలేదని, ఎప్పుడు ఇస్తారో చెప్పాలని ప్రభుత్వాన్ని నిలదీయాలని భావిస్తున్నది. విద్యా, వైద్యం, గ్రామాల్లో మౌలిక సదుపాయాలు, గురుకులాల్లో నెలకొన్న సమస్యలు, ఎన్నికల సమయంలో ప్రజలకు ఇచ్చిన హామీలు, ఆరు గ్యారంటీల అమలుపై ప్రజలకు వివరించి వారిని చైతన్యం చేసే తమవైపు తిప్పుకోవాలని బీఆర్ఎస్ భావిస్తున్నది. ఇలా పార్టీ ఇచ్చిన ప్రతి నిరసనలోనూ ప్రజలు స్వచ్ఛందంగా భాగస్వామ్యం అయ్యేలా ప్రణాళికలు రూపొందిస్తున్నది. దీని కోసం

త్వరలోనే కార్యాచరణ ప్రకటించనున్నట్లు నేతలు చెబుతున్నారు.

లీగల్ ఫైట్లకు నన్నందం... కర్ణాటకలో జరిగిన వాటికి స్పాంత్ తెలంగాణ కాంగ్రెస్కు సంబంధాలు ఉన్నాయని, 9 కంపెనీల ఖాతాల్లో డబ్బులు జమ అయ్యాయని, ఎన్నికల సమయంలో మద్యం, కార్లు, బంగారం కొనుగోలుకు ఉపయోగించారనే అంశాన్ని ప్రజల్లోకి తీసుకెళ్లేందుకు బీఆర్ఎస్ సిద్ధం అవుతున్నది.

ఈ స్పాంపై ఈడీ విచారణ చేసేలా ఫిర్యాదు చేయాలని రెడీ అవుతున్నది. దీంతో పాటు సిబిఐ సప్లయలో స్కాం జరిగిందని దానిపైనా ఈడీ, సీబీఐ అధికారులకు ఫిర్యాదు చేయాలని భావిస్తున్నట్లు సమాచారం. హైద్రా, జాబ్ క్యాలెండర్ పేరుతో ప్రభుత్వం నిరుద్యోగులను మోసం చేసిందని లీగల్గా ఫైట్ చేసేందుకు



సిద్ధమవుతున్నట్లు టాక్ వినిపిస్తున్నది. వీటితో పాటు పార్టీపైనా, కేసీఆర్ పైనా, నేతలపైనా కాంగ్రెస్ చేస్తున్న ఆరోపణలపైనా ఫిర్యాదు చేయాలని భావిస్తున్నది.

ఎల్ఆర్ఎస్ అంశాన్ని బలంగా తీసుకెళ్లాలి.. ఎల్ఆర్ఎస్ అంశాన్ని ప్రజల్లోకి బలంగా తీసుకెళ్లాలని బీఆర్ఎస్ భావిస్తున్నది. ఎన్నికల టైంలో తాము అధికారంలోకి వస్తే రూపాయి తీసుకోకుండా ఉచితంగా ఎల్ఆర్ఎస్ చేస్తామని కాంగ్రెస్ చేసిన వ్యాఖ్యలను ప్రజలకు వివరించేందుకు ఆ పార్టీ సిద్ధమవుతున్నట్లుగా తెలిసింది. ఇప్పటికే 25.44 లక్షల కుటుంబాలు దరఖాస్తు చేసుకున్నాయని, అందరికీ ప్రీగా చేయాలని డిమాండ్ చేయాలని ప్రభుత్వంపై ఒత్తిడి చేసేలా పోరాటాలు చేయాలని నిర్ణయించనున్నట్లు సమాచారం. గతంలో ఎల్ఆర్ఎస్ రద్దు చేయాలని కోమటిరెడ్డి వెంకటరెడ్డి హైకోర్టులో వేసిన పిల్లను వివరించి కాంగ్రెస్ను ఇరుకున పెట్టాలని గులాబీ పార్టీ భావిస్తున్నది. జాబ్ నోటీఫికేషన్, నిరుద్యోగ భృతి, మహిళలకు రూ.2,500 తదితర అంశాలతో ప్రజల్లోకి వెళ్లడంతో పాటు కేడర్లోనూ జోషి నింపేలా బీఆర్ఎస్ వ్యూహ రచన చేస్తున్నది. మరి బీఆర్ఎస్ చేపట్టే పోరాటానికి ప్రజల మద్దతు ఎలా ఉంటుందనేది చూడాల్సి ఉన్నది.

సంపాదకీయం



జగన్ కి బాగా అర్థమవుతోందా ?

జగన్ కి రాజకీయం కొత్త కాదు. ఆయన ఇంట్లోనే రాజకీయం ఉంది. పైగా ఆయన గత పదిహేనేళ్ళుగా రాజకీయాల్లో ఉన్నారు. అయినా సరే ఏదో కొత్తగా రాజకీయాలు చేయాలని జగన్ ఎందుకు అనుకుంటున్నారో అర్థం కాదు, రాజకీయాల్లో ఎప్పుడూ అవకాశవాదానిదే పెద్ద పీట. ఆ విషయం మరచి తాను పదవి ఇస్తే నమ్ముకుని ఉంటారు అనుకుంటే పొరపాటే అని జగన్ కి ఎన్నో సార్లు ఎన్నో సంఘటనలు చెబుతున్నా ఇంకా తత్వం అర్థం కాలేదా అన్నది చర్చగా ఉంది. జగన్ తన రెక్కల కష్టంతో 2014లో 67 మంది ఎమ్మెల్యేలను గెలిపించుకుంటే వారిలో 23 మందిని అప్పటికి టీడీపీ లాగేసింది. జగన్ మాత్రం అధికారంలోకి వచ్చాక తాను అలాంటి పనులు చేయను అని ఒట్టు పెట్టారు. సరే టీడీపీ నుంచి ఒక నలుగురు జనసేన నుంచి ఒకరు ఎమ్మెల్యే వచ్చి అనుబంధంగా కూర్చుకున్నారు. అప్పటికి సంతోషం ఏమిటి అంటే వారికి జగన్ ఏనాడూ కండువాల కప్పలేదు. ఇక జగన్ టీడీపీ ఎమ్మెల్యేలను ఎవరినీ ఆకర్షించాలని ప్రయత్నం చేయలేదు. కానీ మూడేళ్ల తరువాత మండలిలో వైసీపీ బలం పెరిగింది. ఇప్పుడు మెజారిటీ ఉంది. ఒక విధంగా చూస్తే వైసీపీకి ఇదే పెద్ద దిక్కుగా ఉంది. అలాగే రాజ్యాసభలో పదకొండు మంది ఎంపీలు ఉన్నారు. వీరిని చూసుకుని జగన్ బలం గా ఉన్నారని అనుకోవచ్చు. కానీ సరిగ్గా ఇక్కడే అవసరం అవకాశం కలసి రాజకీయం చేస్తాయని జగన్ ఎందుకు ఊహించుకోలేక పోయారో అర్థం కాదు. రాజకీయాల్లో అవసరాలతో అవకాశాలు ఏర్పడతాయి వాటిని వాడుకున్న వారే రాజకీయం నేర్చిన వారు. అంతే తప్ప మడి కట్టుకుని కూర్చున వారు కారు. ఇది నయా నీతి ఏ మాత్రం కాదు, ఇప్పటికీ మూడు వేల సంవత్సరాల క్రితం చాణక్యడే చెప్పిన రాజనీతి. రాజకీయం ఇలాగే ఉంటుంది. ఇది ఒక ఆట. అవతల వారు ఇదే నియమంతో ఆడుతున్నప్పుడు ఇవతల వారు కూడా అలాగే రాజకీయం ఆట ఆడాలి. లేదు మేము వేరే పద్ధతిలో ఆడతామని అంటే తల బొప్పి కడుతుంది. ఏపీలో జరుగుతున్నది ఇదే. జగన్ అధికారంలోకి వచ్చాక సొంత సామాజిక వర్గాన్ని నిర్లక్ష్యం చేశారు అన్న విమర్శలు ఉన్నాయి. అదే విధంగా సామాజిక సమీకరణాలు అని కొత్త ప్రయోగాలు చేశారు. విధేయతకు పెద్ద పీట అని కొందరిని అందలాలు ఇచ్చారు. మరికొందరికి కాంబినేషన్ బాగుంటుందని అనుకుని చాన్స్ ఇచ్చారు. ఇప్పుడు వారే జగన్ కి పార్టీకి వెన్నుపోటు పొడిచి పోతున్నారు. జగన్ వారికి ఏమీ తక్కువ చేయలేదు, ఆ సంగతి వారికి కూడా తెలుసు. కానీ ఇప్పుడు జగన్ వారికి ఏమీ చేయలేరు. పార్టీ ఘోరంగా ఓడింది. అందుకే వారు వేరే అవకాశాలు చూసుకుంటున్నారు. ఇందులో వారిని తప్పు పట్టాల్సిన అవసరం అయితే లేదు. ఎందుకంటే ఇదే రాజకీయం కాబట్టి. ఎవరికి పదవులు ఇచ్చినా ఇలాగే పోతారు. అలాగని ఎవరికీ పదవులు ఇవ్వకూడదని కాదు, ఇచ్చేటప్పుడు అన్నీ చూసుకోవాల్సి ఉంది. అంతే కాదు నేను ఇచ్చాను వారు ఆనందంగా ఉన్నారు అని జగన్ అనుకోవచ్చు. కానీ అప్పట్లో జగన్ సీఎం గా ఉండడం వల్ల వారు నోరు మెదపకపోయినా వారు కోరుకున్న పదవి దక్కలేదు అన్నది ఇప్పుడు బయటపెడుతున్నారు. అదే సాకుగా చూపించి వారు పార్టీ గోడ దాటుతున్నారు. నిజానికి జగన్ 2014 ఎన్నికల్లో ఓడిన ఆళ్ల కాళీకృష్ణ శ్రీనివాస్ కి ఎమ్మెల్యే ఇచ్చారు. 2019లో అధికారంలోకి వచ్చాక మూడేళ్ల పాటు ఉప ముఖ్యమంత్రిగా చాన్స్ ఇచ్చారు. కానీ ఆయనకు ఇంకా కోరికలు ఉన్నాయి. రాజకీయాల్లో అలాగే ఉంటాయి. వాటిని అధినేత అర్థం చేసుకోవాలి. బుజ్జగించే ప్రయత్నం అయినా చేయాలి. కానీ నేను ఇచ్చేశాను కదా అని ఊరుకుంటే అలాగే ఆళ్ల లాగ బయటకు వెళ్తారు. మోపిదేవి వెంకట రమణ వైఎస్సార్ హయాం నుంచి వైసీపీలో ఉన్నారు. ఆయన కూడా పార్టీ మారిపోయారు. కారణం ఏమిటి అంటే ఆయనకు కూడా వేరే కోరికలు ఉన్నాయి. రాష్ట్ర రాజకీయాల్లో ఉండాలని ఆయన భావించి ఉండొచ్చు. ఏది ఏమైనా ఇప్పుడు వైసీపీలో చాలా మంది పెద్దలు తమకు ఇచ్చిన పెద్ద అవకాశాలను వాడుకుని జంప్ అవుతున్నారు. మరి ఇదే జగన్ అర్థం చేసుకోవాలి. నేను అధినేతను వరాలు ఇస్తున్నాను అని పదవులు అధికారంలో ఉన్నప్పుడు వంచడం కాదు అపాత్రదానం చేస్తున్నామని అని చూసుకోవాలి. ఒకటికి పది సార్లు అన్నీ ఆలోచించి ఎంపిక చేయాల్సి ఉంటుంది. ఇక సొంత ఊరు కన్న తల్లి అని అంటారు. అలా సొంత సామాజిక వర్గాన్ని కూడా అందలం ఎక్కించడం ఈ రోజులలో తప్పు కాదు, ఆ పని చేయకపోవడం వల్ల జగన్ రెండింటికీ చెడ్డారా అన్న చర్చ సాగుతోంది.

అట్టహాసంగా సద్గురు శ్రీ పూలాజీ బాబా శత జయంతి వేడుకలు

సద్గురు శ్రీ పూలాజీ బాబా చూపిన మార్గాన్ని అనుసరించాలి...!

ఆదివాసీ యువత ఉన్నత చదువులపై దృష్టి సారించాలి

ఆలయ అభివృద్ధికి కృషి చేస్తాం

ఖానాపూర్ నియోజకవర్గ శాసనసభ్యులు వెడ్డ బొజ్జ పటేల్



జైసూర్(పట్టపూర్) ఆగస్టు 30(ప్రభాత సమాచారం)
పరమహంస సద్గురు శ్రీ పూలాజీ బాబా చూపిన మార్గాన్ని ప్రతి ఒక్కరూ అనుసరిస్తే ఓ గొప్ప జీవనాన్ని గడవగలమని ఖానాపూర్ నియోజకవర్గ శాసనసభ్యులు వెడ్డ బొజ్జ పటేల్ అన్నారు. జైసూర్ మండలంలోని పట్టపూర్ గ్రామంలో శ్రీ పూలాజీ బాబా శత జయంతి ఉత్సవాల్లో ముఖ్య అతిథిగా పాల్గొన్నారు. ముందుగా ఆలయ పరిసర ప్రాంతంలో ఏర్పాటు చేసిన స్టాల్ లను జిల్లా అధికార యంత్రాంగంతో కలిసి పరిశీలించారు. అనంతరం ఏర్పాటు చేసిన సభలో సద్గురు శ్రీ పూలాజీ బాబా చిత్రపటానికి పూలమాలలు వేసి పుష్పాంజలి ఘటించారు. ఈ సందర్భంగా ఎమ్మెల్యే మాట్లాడుతూ, సద్గురు శ్రీ పూలాజీ బాబా లక్షలాదిమంది భక్తులకు ఆధ్యాత్మిక మార్గం వైపు నడిపించారని పేర్కొన్నారు. మత్తు పదార్థాలకు-చెడు వ్యసనాలకు దూరంగా ఉండాలని ప్రబోధించేవారని, భక్తులు సైతం ఆయన చూపిన మార్గంలో నడుస్తూ ఆధ్యాత్మికతను అలవర్చుకున్నారని తెలిపారు. అనంత విశ్వంలో మనం ఉన్న మనలో విశ్వం దాగి ఉందని అది ఈశ్వర రూపమని నిరంతరం పూలాజీ బాబా చెప్పేవారని అన్నారు. ఆలయ



పరిసర ప్రాంతాలలో నెలకొన్న సమస్యలను దేవదాయ శాఖ మంత్రి కొండా సురేఖ తో పాటు జిల్లా ఇంచార్జి మంత్రి వర్మలు డా. ధనసరి అనసూయ సీతక్క దృష్టికి తీసుకెళ్లి ఆలయ అభివృద్ధికి కృషి చేస్తామన్నారు. ఆలయ పరిసర ప్రాంతాల్లో పురుషులు- మహిళలకు 50 మరుగుదొడ్ల నిర్మాణానికి కృషి చేస్తామని, మిషన్ భగీరథ ద్వారా నీటిని అందజేస్తామని హామీ ఇచ్చారు. ఈ ప్రాంతంలో ఫార్మ్లెస్ సమస్య ఉందని, దామాజీ వరకు రోడ్డు మార్గం నిర్మించడానికి జిల్లా కలెక్టర్, డిఎఫ్ఓ నివేదికలు తయారు చేయాలని స్థానిక ఎమ్మెల్యే కోవ లక్ష్మితో కలిసి అటవీ శాఖ మంత్రితో కలుస్తామని రోడ్డు సమస్యను మంత్రి దృష్టికి తీసుకెళ్తామన్నారు. పూలాజీ బాబా జయంతి ఉత్సవాలకు 10 లక్షల నిధులు మంజూరు అయ్యే విధంగా ప్రభుత్వంతో మాట్లాడుతానని హామీ ఇచ్చారు. ఈ కార్యక్రమంలో ఆసిఫాబాద్ జిల్లా కలెక్టర్, ఐటీడిఎ పిఓ, మహారాష్ట్ర కిన్నెల్ ఎమ్మెల్యే భీంరావు కేరాం, జిల్లా అధికారులు, పూలాజీ బాబా కుటుంబ సభ్యులు, అందే ఆదివాసీ సంఘం సభ్యులు ప్రజలు తదితరులు పాల్గొన్నారు.

హత్తుకొంటూ.. బతుకునిస్తూ..



కరీంనగర్ : ఆగస్టు 12న ప్రభుత్వ ఆసుపత్రిలో పండంటి బాబుకు జన్మనిచ్చిన తల్లికి మనసెలా ఒప్పిందో కానీ తనకు ఆ బాబు వద్దంటూ శిశుగృహకు అప్పగించింది. ఆ బాబు ఆలనాపాలనా వారే చూసుకుంటున్నారు. కొన్ని నెలల కిందట మరో పాపను కూడా శిశు గృహలో వదిలేసి వెళ్లగా ఆమెను నిర్వాహకులు పోషిస్తుండగా 13 నెలల పాప చిరునవ్వులు చిందిస్తోంది. ఇలా వివిధ కారణాలతో అనాథగా మారిన అభం శుభం తెలియని చిన్నారులను, పసికందులను శిశుగృహ అక్కాన చేర్చుకుంటుంది. తల్లిదండ్రులను కోల్పోయి.. తాత, నాన్నమ్మ, అమ్మమ్మ సంరక్షణలో పెరుగుతున్న క్రమంలో వారిద్దరూ దూర్పు పట్టించుకోనే వారు కరవైన వారికి బాలసదనం ఆశ్రయం కల్పిస్తోంది. వారి చదివించి ప్రయోజకులుగా చేసి బాధ్యత తీసుకుంటుంది. వృద్ధాప్యంలో కొడుకులు, కోడలు వేలివేసి దిక్కుతోచని పరిస్థితిలో కొందరు ఆశ్రమాల్లో చేరుతున్నారు. ఉమ్మడి జిల్లావాసులకు కరీంనగర్ జిల్లా కేంద్రంలో ఆశ్రయం కల్పిస్తున్న ప్రభుత్వ సంస్థలపై కథనం. బాగా చదువుతున్న బాలసదనం పిల్లలు కరీంనగర్ బాలసదనంలో పెరుగుతున్న అనాథ పిల్లలు బీటెక్, ఎఎన్ఎం, పాలిటెక్నిక్ కోర్సుల వంటివి కూడా చదువుతూ తమదైన ముద్ర వేసుకుంటున్నారు. ప్రభుత్వం అన్ని విధాలా సౌకర్యాలు కల్పిస్తోంది. జిల్లాకు చెందిన హరిజన్ వరంగల్ కాకతీయ విశ్వవిద్యాలయం పరిధిలోని ఇంజనీరింగ్ కళాశాలల్లో బీటెక్ పూర్తి చేస్తుండగా ఆమె చెల్లెలు పరోతరగతి చదువుతోంది. సదనంలో మొత్తం 32 మంది ఉండగా 19 మంది అయిదో తరగతి

డెంగీలో.. ప్లాస్మా లీకేజీ.. జర జాగ్రత్త!


హైదరాబాద్: డెంగీ సోకితే ప్లేట్లెట్లు తగ్గడం కంటే.. ప్లాస్మా లీకేజీ ఎక్కువ ప్రమాదమని నిపుణులు హెచ్చరిస్తున్నారు. ప్రస్తుతం గ్రేటర్ హైదరాబాద్ డెంగీ కేసులు పెరుగుతున్నాయి. గాంధీ, ఉస్మానియా, నిల్కోఫర్, ఫీవర్ ఆసుపత్రుల్లో ఎక్కువ మంది చికిత్స పొందుతున్నారు. ప్లాస్మా లీకేజీలు ఎలా గుర్తించాలంటే.. డెంగీ వైరస్ తో రక్త నాళాల్లోని ఎండోథెలియం పొరలో వాపు వచ్చి మధ్యలో ఖాళీలు ఏర్పడతాయి. తద్వారా రక్తంలోని ప్లాస్మా లీకేజీ అవుతుంది. కొందరిలో డెంగీ సంక్లిష్టం కావడానికి ప్లాస్మా లీకేజీ ప్రధాన కారణం. కాళ్లు, కంటిమట్టా వాపు, రక్తంలో హెమటోక్రిట్ స్థాయిలు పెరగడం, పల్స్, బీపీ పడిపోవడం, కాళ్లు, చేతులు



చల్లబడటం, వాంతులు, కడుపులో తీవ్రమైన నొప్పి తదితర లక్షణాలు కనిపిస్తే.. ప్లాస్మా లీకేజీగా భావించి అప్రమత్తం కావాలని సూచిస్తున్నారు. అలస్యం చేయడం వల్ల హెమర్రజిక్ షాక్ సిండ్రోమ్ కు దారి తీసి ప్రాణాలు కోల్పోయే ప్రమాదం ఉంటుందని తెలిపారు. నిర్లక్ష్యం పనికి రాదు -డాక్టర్ రాజారావు, సీనియర్ వైద్యులు డెంగీ సోకితే భయపడాల్సిన అవసరం లేదు. నిర్లక్ష్యం కూడా పనికి రాదు. డెంగీకి ఎలాంటి మందులు లేవు. జ్వరం వస్తే పారాసిటమాల్ పాటు ఫ్లూయిడ్స్ ఎక్కువగా తీసుకుంటూ ఉండాలి. పది శాతం మందిలో కొంత ప్లాస్మా లీకేజీల ముప్పు ఉంటుంది. ప్లాస్మా లీకేజీ లక్షణాలు కనిపించిన వెంటనే వైద్యులను సంప్రదించాలి.

బోధనకు వ్యతిరేకం

సంగారెడ్డి : పాఠశాలల్లో ఉపాధ్యాయుల కొరతతో బోధనకు ఇబ్బందిగా మారింది. ఉపాధ్యాయుల బదిలీలు, పదోన్నతులు ముగిసిన తర్వాత ఖాళీలు మరిన్ని పెరిగాయి. ఖాళీగా ఉన్న స్థానాల్లో గతంలో విద్యా వాలంటీర్లు(అకడమిక్ ఇన్స్ట్రక్టర్లు) నియమించే వారు. ఈ ఏడాది విద్యా సంవత్సరం ప్రారంభమై మూడో నెల కొనసాగుతున్నప్పటికీ నియామకాలపై ఎలాంటి స్పష్టత లేదు. ఖాళీలు ఎక్కువగా ఉన్న జిల్లాల్లో వాలంటీర్లు నియమించుకోవాలని ఇటీవల నిర్వహించిన సమావేశంలో పాఠశాల విద్యాశాఖ కమిషనర్ మౌఖిక ఆదేశాలు ఇచ్చారు. అధికారికంగా ఆదేశాలు రాకపోవడంతో వాలంటీర్లను నియమించుకునేందుకు విద్యాశాఖ అధికారులు వెనకడుగు వేస్తున్నారు. కలెక్టర్ చొరవ చూపితే మేలు గత రెండు విద్యా సంవత్సరాల్లో పదో తరగతి విద్యార్థుల కోసం కలెక్టర్ ప్రత్యేక చొరవ తీసుకొని విద్యా వాలంటీర్లను నియమించారు. ఉన్నత పాఠశాలల్లో బోధించే 299 ఉపాధ్యాయ పోస్టులు ప్రస్తుతం ఖాళీగా ఉన్నాయి. కలెక్టర్ ప్రత్యేక చొరవ తీసుకొని ఉన్నత పాఠశాలల్లో విద్యా వాలంటీర్లను నియమిస్తే విద్యార్థులకు ఉపయోక్తంగా ఉంటుంది. మారుమూల మండలాల్లో.. జిల్లాలోని 1247 పాఠశాలల్లో 1,111



ఉపాధ్యాయ పోస్టులు ఖాళీగా ఉన్నాయి. ఇటీవల బదిలీలు, పదోన్నతులు నిర్వహించడంతో పట్టణ ప్రాంతాల్లో పోస్టులన్నీ దాదాపు భర్తీ అయ్యాయి. ఖాళీలన్నీ నారాయణఖేడ్, జహీరాబాద్, అందోలు నియోజకవర్గాల్లోని మారుమూల మండలాల్లోనే ఉన్నట్లు అధికారులు తెలిపారు. ఇక్కడి ఉపాధ్యాయులు సంగారెడ్డి, పటాన్చెరు మండలాలకు బదిలీలు, పదోన్నతులపై వెళ్తారు. ముఖ్యంగా కల్వేర్, సిర్సాపూర్, కండ్ల, మనూరు, రాయ్కోడ్, నాగల్గొడ్ల, ఝరాసంగం తదితర మండలాల్లోనే ఎక్కువ ఖాళీలు ఉన్నాయి. ఉన్నతాధికారులకు విన్నవించాం: వెంకటేశ్వర్లు, జిల్లా విద్యాధికారిపాఠశాలల్లో ఖాళీగా ఉన్న ఉపాధ్యాయ పోస్టుల వివరాలు సేకరించాం. ఖాళీ పోస్టుల వివరాలు ఉన్నతాధికారులకు పంపించాం. ఈ పోస్టుల్లో విద్యా వాలంటీర్లను నియమించాలని విన్నవించాం. ఈ పోస్టుల్లో విద్యా వాలంటీర్లను నియమించాలని విన్నవించాం.

కళ తప్పిన చెరువు

సంగారెడ్డి : కల్వేర్ మండలం కామని చెరువు కింద 355 ఎకరాల ఆరుకట్ట ఉంది. ప్రస్తుతం 40 ఎకరాల్లో బోర్ల కింద మాత్రమే వరినాట్లు వేశారు. చెరువులో అరకొరగా నీరుండమే కారణం. కొండాపూర్ మండలం మల్లాపూర్ పెద్ద చెరువు కింద 2600 ఎకరాల ఆరుకట్ట ఉంది.. జల వనరు నిండకపోవడంతో బోర్ల కింద 250 ఎకరాల్లో మాత్రమే వరినాట్లు వేశారు. మిగతా భూములు పదావుగా దర్శనమిస్తున్నాయి. పర్యావరణ పరిస్థితులతో జిల్లాలో జల వనరులు కళ తప్పాయి. అత్యధిక మంది రైతులు చెరువులు, కుంటలు ఆధారంగానే పంటలు వేస్తున్నారు. కొన్ని ప్రాంతాల్లో వర్షాధారంగా పంటలు సాగవుతున్నాయి. ప్రధానంగా పత్తి, వరి, సోయాబీన్, కంది, మినము, పెసర తదితర రకాలు వేస్తుంటారు. జిల్లా వ్యాప్తంగా ఏడు చెరువుల్లో మాత్రమే పూర్తిస్థాయి నీరుంది. మిగతా బీటి కింద బోర్లు ఉన్న వారు మాత్రమే పంటలు సాగ వేస్తున్నారు. అతర భూములు బీడుగా ఉన్నాయి. నిత్యం ఆకాశంలో కారు మబ్బులు కనిపిస్తున్నా.. చిరు జల్లులు మాత్రమే కురుస్తుండగా అన్నదాతలు దిగులు చెందుతున్నారు. వర్షాలు ఆశించిన స్థాయిలో పడక పోవడమే ప్రధాన కారణమని నీటిపారుదల శాఖ అధికారులు పేర్కొంటున్నారు. వరి సాగుపై ప్రభావం: వినయ్య, ఎస్కె, నీటిపారుదల శాఖ జిల్లాలో ఆశించిన స్థాయిలో వర్షాలు కురవలేదు. దీంతో నీటి వనరులలో నిల్వ తగ్గింది. చెరువులు, కుంటల్లో సరిపడా జలాలు లేకపోవడంతో రైతులు చాలా చోట్ల సాగుకు దూరంగా ఉన్నారు. పొలాలు పదావుగా ఉన్నాయి. ప్రధానంగా వరిసాగుపై తీవ్ర ప్రభావం చూపింది. నారు పోసినా నాట్లు వేయలేదు. కొన్ని ప్రాంతాల్లో బోర్ల కింద వరి సాగవుతోంది.

ఆదిలాబాద్ లో బిఆర్ఎస్ కు షాక్.. బీజేపీ లో చేరిన ముగ్గురు కాన్సిలర్లు



ఆదిలాబాద్ ఆగస్టు 30(ప్రభాత సమాచారం)

ఆదిలాబాద్ లో బిఆర్ఎస్ పార్టీ గట్టి షాక్ తగిలింది.ముగ్గురు మున్సిపల్ కౌన్సిలర్లు ఆ పార్టీని వదిలి శుక్రవారం ఎమ్మెల్యే పాయల్ శంకర్ ఆధ్వర్యంలో బీజేపీ తీర్థం వచ్చుకున్నారు.ముగ్గురు కౌన్సిలర్లు సంజయ్, వార్డు నెంబర్ (20), 6వ వార్డు కౌన్సిలర్ నెమలికొండ విఘ్, 40 వార్డు కౌన్సిలర్ భరత్ కుమార్ లు బీజేపీలో చేరగా వారికి ఎమ్మెల్యే పాయల్ శంకర్ కందువా చేసి ఆహ్వానించారు.బీ ఆర్ఎస్ పార్టీ పట్ల ప్రజల్లో నెలకొన్న వ్యతిరేకత, ప్రధాని నరేంద్ర మోడీ నాయకత్వంలో పెరిగిన జనాధరణతో ఎమ్మెల్యే పాయల్ శంకర్ ఆధ్వర్యంలో పట్టణాభివృద్ధిని దృష్టిలో పెట్టుకొని బీజేపీలో చేరినట్లు కౌన్సిలర్లు తెలిపారు.పార్టీ కోసం సైనికల్లా పనిచేస్తామన్నారు.వీరి వెంట 150 మంది కార్యకర్తలు బీజేపీ కండువా కప్పుకున్నారు.కార్యక్రమంలో పట్టణ, జిల్లా నాయకులు, కార్యకర్తలు పాల్గొన్నారు

సింగర్ మేఘరాజ్ ను పరామర్శించిన ఎమ్మెల్యే వెడ్డ బొబ్బి పవేల్



నార్సూర్ ఆగస్టు 30(ప్రభాత సమాచారం)

మండలంలోని గుంజాల గ్రామానికి చెందిన ఆదివాసీ గాయకుడు మెఘం మేఘరాజ్ తల్లి సావిత్రిబాయి ఇటీవల మృతి చెందారు. విషయం తెలుసుకున్న ఖాసాపూర్ నియోజకవర్గ శాసనసభ్యులు వెడ్డ బొబ్బి పవేల్ వారి ఇంటికి వెళ్లి కుటుంబ సభ్యులను పరామర్శించారు.ముందుగా ఆదివాసీ సంప్రదాయ ప్రకారం నామాలు అర్పించారు.మృతికి గల కారణాలను అడిగి తెలుసుకున్నారు.మృతి పట్ల ప్రగాఢ సానుభూతి తెలిపారు. వారి వెంట కాంగ్రెస్ నాయకులు, గ్రామస్తులు తదితరులు ఉన్నారు.

బెల్లంపల్లి లో భవన్ నిర్మాణ కార్మికుల ర్యాలీ : కలెక్టర్ కు వివేచి పేత్రం



బెల్లంపల్లి,ఆగస్టు 30(ప్రభాత సమాచారం)

గత రెండు నెలలుగా ఇసుక రవాణా నిలిచిపోవడంతో భవన నిర్మాణ పనులు నిలిచి పోయి వేలాది మందికి ఉపాధి లేక ఆర్థికంగా చితికి పోతున్నామని ,వెంటనే ఆధికారులు స్పందించి ఇసుక రవాణా అయ్యేలా చర్యలు తీసుకోవాలని కోరారు. శుక్రవారం బంద్ పాటించిన కార్మికులు బజార్ ఏరియా నుండి తహశీల్దార్ ,ఆర్డీవో కార్యాలయం వరకు భారీ ర్యాలీ నిర్వహించి వివేచి పత్రం అందజేశారు. ఈ సందర్భంగా భవన నిర్మాణ,ఇతర రంగాల కార్మిక సంఘాల నాయకులు మాట్లాడుతూ ఆన్ లైన్ , ఇతర కారణాలు చెప్పతూ రెండు నెలలుగా ఇసుక రవాణా కాక నిర్మాణ రంగం కుప్పకూలింది వారు ఆందోళన వ్యక్తం చేశారు. ఈ కార్యక్రమంలో వందలాది మంది భవన నిర్మాణ, ఆధారిత కార్మికులు, సంఘాల నాయకులు పాల్గొన్నారు.

వీణవంకలో పాత్రికేయుడి కుటుంబాన్ని పరామర్శించిన ఎమ్మెల్యే పాడి కౌశిక్ రెడ్డి



వీణవంక ఆగస్టు 30 (ప్రభాత సమాచారం)

వీణవంక మండల కేంద్రంలో పాత్రికేయుడు దానరపు రాధాకృష్ణ తండ్రి రాజ వీరు ఇటీవల మృతి చెందగా శుక్రవారం కుటుంబాన్ని హుజూరాబాద్ ఎమ్మెల్యే పాడి కౌశిక్ రెడ్డి పరామర్శించారు.మృతికి గల కారణాలు అడిగి తెలుసుకున్నారు.అనంతరం మృతి చెందిన రాజ వీరు చిత్రపటానికి పూలమాలచేసి వారికి ఘన నివాళులు అర్పించారు.అయన వెంట మాజీ సర్పంచ్ సీల కుమారస్వామి,మాజీ ఉపసర్పంచ్ భానుచందర్,,ఎంపీ యాసీన్,మధు,మహేష్,పున్నం చందర్,దానరపు రాధా కృష్ణదానరపు కృష్ణ చైతన్య,దానరపు రాజేంద్రప్రసాద్ తదితరులు ఉన్నారు.

డీజే లకు అనుమతి లేదు... సీబి ఫీణిందర్



తలమడుగు ఆగస్టు 30 (ప్రభాత సమాచారం)

గణపతి ప్రతిష్ఠించిన రోజు నుంచి నిమజ్జనం అయ్యే వరకు భక్తిశ్రద్ధలతో ఎలాంటి ఆటంకాలు కలవకుండా వారి వారి యాత్ గణేష్ ఉత్సవాలు కమిటీ సభ్యులు చూసుకోవాలని రూరల్ సీబి ఫణిందర్ అన్నారు. తలమడుగు మండల కేంద్రంలోని పోలీస్ స్టేషన్లో శుక్రవారం రోజు పీస్ కమిటీ సమావేశం నిర్వహించడం జరిగింది. రూరల్ సీబి ఫణిందర్,ఎమ్మె అంజమ్మ లు మాట్లాడుతూ ముఖ్యమైన విషయాలు సూచించారు అవి ఏంటంటే ప్రతి గణేష్ మండపం వాళ్లు ఆన్లైన్ చేయించుకోవాలి.మండపం దగ్గర ఎప్పుడు ఇద్దరూ సభ్యులు ఉ

ండాల్సి.డీజే లకు అనుమతులు లేవు.గణేష్ దగ్గర ఎలాంటి ఆటంకాలు కలిగిన బాధ్యులు కమిటీ సభ్యులే. విద్యుత్ శాఖ అనుమతి తీసుకొని మండపాల్లో విద్యుత్ ను వినియోగించుకోవాలి. శాంతి భద్రతలకు ఏలాంటి ఆటంకాలు కలగకుండా భక్తి శ్రద్ధలతో గణేష్ ఉత్సవాలను జరుపుకోవాలని మండపం దగ్గర ఏలాంటి సమస్య వచ్చిన మా ఫోన్ నెంబర్లు సీబి: 87126 59915, ఎమ్మె: 8712 659 928 సంప్రదిం చగలరు అంతేకాదు 100 డైల్ కాల్ చేసి మీ సమస్యలు చెప్పిన మేము వెంటనే అక్కడికి చేరుకొని ఏలాంటి ఇబ్బందులు తలెత్తకుండా చూస్తామని అన్నారు. మండల ప్రజలు యువకులు మాకు సహకరించ గలరని కోరారు. అనంతరం పోలీస్ స్టేషన్ పరిధిలో స్వచ్ఛదనం పచ్చదనం కార్యక్రమంలో భాగంగా మొక్కలను నాటి వారికి నీళ్లను అందించారు. ప్రతి ఒక్కరూ మొక్కలు నాటి పచ్చదనాన్ని పెంచాలని సీబి ఫణిందర్ సూచించారు. ఈ కార్యక్రమంలో ఏఎస్ఐ వెంజర్ , గణేష్ ఉత్సవ కమిటీ నాయకులు నల్ల పద్మావర్తి రెడ్డి, దాతాజీ కిరణ్ అయ్య గ్రామాల యాత్ అధ్యక్షులు యువకులు పోలీస్ సిబ్బంది పాల్గొన్నారు.

ముగ్గుపల్ సాధారణ సమావేశానికి హాజరైన కలెక్టర్

పలు తీర్మానాలు ఆమోదించిన కౌన్సిల్



బెల్లంపల్లి,ఆగస్టు 30(ప్రభాత సమాచారం)

బెల్లంపల్లి చైర్ పర్సన్ జక్కుల శ్వేతా శ్రీధర్ అధ్యక్షతన మునిసిపల్ కార్యాలయములో మునిసిపల్ సాధారణ సమావేశముశుక్రవారం నిర్వహించడమైనది,ఇట్టి సమావేశమునకు జిల్లా కలెక్టర్ కుమార్ దీపక్ ముఖ్య అతిథిగా హాజరయ్యారు ఇట్టి సమావేశములో పలు అంశాలు తీర్మానించనైనది. నూతనంగా నిర్మించిన వెజ్ నాన్ వెజ్ భవనంలో 105 షాప్ లు కేటాయింబిన వారికి ఒక షాప్స్ కు రూపాయలు 20,000 డిపాజిట్ చెల్లించి ?100 బాండ్ పేపర్ పై అగ్రిమెంట్ చేసుకునవలెను, ఒక్క స్టాల్ కు నెలకు రూ .2000/- లు అద్దె ప్రతి నెల 3వ తేదీ లోపు చెల్లించవలెనని , ఎవరైనా వరుసగా మూడు నెలలు అద్దె చెల్లించనిచో ఏలాంటి నోటీసు లేకుండా ఆ యొక్క షాపును వేరే వ్యాపారస్తులకు కేటాయించడం జరుగుతుంది. వారు చెల్లించిన డిపాజిట్ మొత్తము రూపాయలు 20,000 జప్తు చేయడం జరుగుతుంది తిరిగి ఇవ్వబడదు మరియు 27 షాపులు/ పెటర్న్ గాను ఇట్టి షాపులు కేటాయించిన వారికి ఒక పెటర్న్/షాప్స్

కు రూపాయలు 50,000 డిపాజిట్ చెల్లించి ?100 బాండ్ పేపర్ పై అగ్రిమెంట్ చేసుకునవలెను, ముందువైపు గల ఉన్న పట్టర్/షాప్ కు ఒక పట్టర్/షాపు నెలకు రూపాయలు 6,000/- అద్దె మరియు లోపల ఉన్న పెటర్న్/షాప్ కు నెలకు 4,500- ప్రతి నెల 3వ తేదీ లోపు చెల్లించవలెనని , ఎవరైనా వరుసగా మూడు నెలలు అద్దె చెల్లించనిచో ఏలాంటి నోటీసు లేకుండా ఆ యొక్క షాపును వేరే వ్యాపారస్తులకు కేటాయించడం జరుగుతుంది. వారు చెల్లించిన డిపాజిట్ మొత్తము రూపాయలు 50000 జప్తు చేయడం జరుగుతుంది తిరిగి ఇవ్వబడదు అని కౌన్సిల్ సభ్యులు సమక్షంలో ఆమోదించనైనది. వినాయక నిమర్తనం లో భాగంగా వినాయక విగ్రహాలను పోవమ్మ చెరువులో నిమర్తనం చేయటం గాను అగు ఖర్చు మున్సిపల్ సాధారణ నిధుల నుండి ఖర్చు చేయటం కౌన్సిల్ ఆమోదించడమైనది సద్దుల బతుకమ్మ మరియు దసరా పండుగ సందర్భంగా బెల్లంపల్లి పట్టణంలో మహిళలు బతుకమ్మ ఆడు స్థలంలో లైటింగ్ అరేంజ్మెంట్స్ ఏర్పాటు చేయటం అగు ఖర్చు మున్సిపల్ సాధారణ నిధుల నుండి ఖర్చు చేయటం కౌన్సిల్ సభ్యులు ఆమోదించనైనది.బెల్లంపల్లి పట్టణంలో వర్షాకాలం దృష్ట్యా దోమల వలన వ్యాధులు ప్రబలకుండా దోమల ఫాగింగ్ మిషన్ రిపేర్ చేయటం గాను అగు ఖర్చు మున్సిపల్ సాధారణ నిధులనుండి ఖర్చు చేయటం కౌన్సిల్ ఆమోదించనమైనది. కరెంటు స్తంభాలకు సంబంధించి కోటి రూపాయల ఫండ్ పైసాన్స్ డిపాజ్మెంట్లో ఆగిపోవడం వలన దానికి సంబంధించిన రిపేరింగ్ పనుల జిల్లా కలెక్టర్ కు కౌన్సిల్ సభ్యులందరూ కి ఇవ్వడం జరిగింది వారు కూడా సానుకూలంగా స్పందించడం జరిగింది. కౌన్సిల్ సభ్యులు అడిగిన ప్రతి సమస్యకు జిల్లా కలెక్టర్ సానుకూలంగా స్పందించడం జరిగింది.ఈ సమావేశములో కమిషనర్ కె. శ్రీనివాసా రావు , కౌన్సిలర్లు , కో ఆప్డన్ సభ్యులు మునిసిపల్ సిబ్బంది పాల్గొన్నారు.

సింగరేణిలో బదిలీ వర్కర్లకు తీపి కబురు..!

2364 మందిని జనరల్ మజ్దూర్లుగా క్రమబద్ధీకరణకు ఆమోదం సీఎండ్లీ శ్రీ ఎన్.బలరామ్ వెల్లడి



బెల్లంపల్లి, ఆగస్టు 30(ప్రభాత సమాచారం)

సింగరేణి కాలరీస్టో పనిచేస్తున్న 2364 మంది బదిలీ వర్కర్లు జనరల్ మజ్దూర్లుగా క్రమబద్ధీకరిస్తున్నట్లు సంస్థ చైర్మన్,ఎండ్లీ శ్రీ ఎన్.బలరామ్ శుక్రవారం ఒక ప్రకటనలో తెలిపారు. సంస్థ లో చేరినప్పటి నుంచి క్యాలెండర్ ఏడాదిలో భూ గర్భ గనుల్లో 190 రోజులు, ఉపరితల గనులు, విభాగాల్లో 240 రోజులు విధులు నిర్వహించిన వారిని రెగ్యులరైజ్ చేస్తున్నట్లు వెల్లడించారు. ఈ మేరకు త్వరలోనే ఉత్తర్వులు జారీ చేయబోయిందిగా డైరెక్టర్(పర్సనల్)కు ఆదేశాలు జారీ చేశారు. సెప్టెంబరు 1వ, 2024 తేదీ నుంచి వీరిని జనరల్ మజ్దూర్లుగా గుర్తించబోతున్నట్లు స్పష్టం చేశారు. ఏలాంటి నిరీక్షణ లేకుండా ఏడాది లో నిర్దీత ముస్సర్లు పూర్తి చేసిన వారిని జనరల్ మజ్దూర్లుగా గుర్తిస్తూ డటం పట్టి కార్మికులు హార్డం వ్యక్తం చేశారు.సింగరేణిలో కారుణ్య, డిపెండెంట్ ఉద్యోగ నియామక ప్రక్రియలో భాగంగా సంస్థ లో చేరిన వారిని తొలుత బదిలీ వర్కర్లుగా సంస్థ నియమిస్తోంది. ఏడాది కాలం పనిచేసిన తర్వాత కనీస ముస్సర్లు పూర్తి చేస్తే జనరల్ మజ్దూర్లుగా శాశ్వత ఉద్యోగులుగా గుర్తిస్తోంది. ఉన్నత విద్యార్థులకు కలిగిన వీరంశా కంపెనీలో ఇంటర్నల్ ఉద్యోగాల ద్వారా పదోన్నతులు పొంద దానికి అర్హత లభిస్తుంది. అలాగే క్వార్టర్స్ కేటాయింపులో ప్రాధాన్యత ఉంటుంది.

క్రమశిక్షణతో పనిచేయాలి.. : సీఎండ్లీ శ్రీ ఎన్.బలరామ్

సింగరేణిలో ఒకేసారి 2364 మందిని జనరల్ మజ్దూర్లుగా ఉద్యోగ



ఉన్నతి కల్పిస్తున్నట్లు... ఈ నేపథ్యంలో సంస్థ అభివృద్ధికి ప్రతీ ఒక్కరూ అంకిత భావం, క్రమశిక్షణతో పనిచేయాలని సీఎండ్లీ శ్రీ ఎన్.బలరామ్ సూచించారు. ఉద్యోగాల కోసం ఎందరో ఉన్నత విద్యాపంతులు నిరీక్షిస్తున్నారని, కానీ సింగరేణిలో సేవ చేసే అవకాశాన్ని సద్వినియోగం చేసుకోవాలన్నారు. జనరల్ మజ్దూర్లుగా క్రమ బద్ధీకరించినందున ఇంకా బాధ్యతాయుతంగా వ్యవహరించాలని, ద్యౌతీలకు గైర్వాజురు కావద్దని, సమయ పాలన పాటిస్తూ విధులు నిర్వర్తించాలని పేర్కొన్నారు. ఈ ఏడాదిలో కంపెనీ ఆధ్వర్యంలో వెయ్యికి పైగా ఇంటర్నల్ ఉద్యోగాలను భర్తీ చేయబోతున్నామని.. అర్హతైన వారు ఉన్నత స్థాయికి చేరుకోవడానికి అన్ని అవకాశాలు కల్పిస్తున్నామన్నారు. కంపెనీ వ్యాప్తంగా కార్పొరేట్ ఏరియాలో 25 మంది, క్రొత్తగూడెంలో 17 మంది, ఇల్లందులో 9 మంది, మణుగూరులో 21 మంది, భూపాలపల్లిలో 476 మంది, రామగుండుం-1 ఏరియాలో 563 మంది, రామగుండుం-2 ఏరియాలో 50 మంది, రామగుండుం-3, అడ్డియాల ప్రాజెక్టు ఏరియాలో 240 మంది, శ్రీరాంపూర్ ఏరియాలో 655 మంది, మందమర్ల ఏరియాలో 299 మంది, బెల్లంపల్లిలో 9 మందిని రెగ్యులరైజ్ చేయబోతున్నారు..

ప్రజా ప్రయోజనం.. ఉపాధి

పరిగి : 'జాతీయ ఉపాధి హామీ పథకం' రూపు మారుతోంది. ఇప్పటివరకు దీనికింద కేవలం భూ అభివృద్ధి, గ్రామాల్లో సిమెంటు రహదారుల నిర్మాణం, నర్సరీల నిర్వహణ తదితర పనులు మాత్రమే పాగివి. ఈ ఆర్థిక సంవత్సరంలో వీటితో పాటు ఇతర సామాజిక అభివృద్ధి పనులు చేపట్టేందుకు 'జిల్లా గ్రామీణాభి వృద్ధి సంస్థ' ప్రత్యేక కార్యాచరణ ప్రణాళికను సిద్ధం చేస్తోంది. దీంతో జిల్లాలోని ఈ పథకం అమలవుతున్నా ఆయా గ్రామాలు, మండలాలు మరింత ప్రగతి పథంలో పయనించే అవకాశం లభిస్తోంది. దీనికి సంబంధించి కథనం. స్వేచ్ఛల్ డ్రైవ్లో గుర్తించి అమలు జిల్లాలో 4 నియోజకవర్గాలు, 20 మండలాలు, 566 గ్రామ పంచాయతీలున్నాయి. ఉపాధి కింద అత్యంత కాల పనులకు అవకాశం ఉన్నప్పటికీ కొన్నేళ్లుగా కొన్నింటికే పరిమితమయ్యారు. ఈసారి అవకాశం ఉన్న వాటన్నింటినీ స్వేచ్ఛల్ డ్రైవ్లో గుర్తించి చేపట్టనున్నారు. ఇటీవలే పదవీ బాధ్యతలు చేపట్టిన జిల్లా కలెక్టర్ ప్రతీక్షిజైన్ జిల్లా అభివృద్ధికి ప్రత్యేక కార్యాచరణ చేపడుతున్నారు. ఈ క్రమంలోనే పరిగిలో పర్వతానికి దంపింగ్ యార్డును ఎట్టి పరిస్థితుల్లోనూ ఏర్పాటు చేయాలని ఆదేశించారు.

లాల్ గి ఢీకాట్టిన కారు.. మహిళ మృతి

నేరడిగండ, ఆగస్టు 30 (ప్రభాత సమాచారం)

మండలంలోని కొరటికల్ గ్రామానికి వెళ్లే జాతీయ రహదారిపై ఆగి ఉన్న లారీని కారు ఢీ కొట్టిన ఘటనలో ఒకరు మృతి చెందిన సంఘటన చోటుచేసుకుంది.స్థానికులు తెలిపిన వివరాల ప్రకారం సిరికొండ మండల కేంద్రానికి చెందిన కుటుంబ సభ్యులు జగిత్యాల నుండి సిరికొండ మండలానికి వస్తున్న క్రమంలో మండల కేంద్రంలోని కొరటికల్ గ్రామ సమీపంలోనిజాతీయ రహదారిపై ఆగి ఉన్న లారీని కారు ఢీ కొట్టింది. కారులో ఉన్న మహిళకు తీవ్రగాయాలు కావడంతో అక్కడికక్కడే మృతి చెందింది. మరో ముగ్గురికి స్వల్ప గాయాల య్యాయని స్థానికులు తెలిపారు.

ఘనంగా పులాజి బాబా శత జయంతి ఉత్సవాలు



తలమడుగు ఆగస్టు 30(ప్రభాత సమాచారం)

ఆధ్యాత్మిక ధ్యాన గురువు పరమహంస సద్గురువు పులాజి బాబా శత జయంతి ఉత్సవాలను శుక్రవారం మండల కేంద్రంలోని పులాబీ బాబా ధ్యాన కేంద్రంలో ఘనంగా నిర్వహించారు. ఈ సందర్భంగా ఆయన చిత్రపటానికి ప్రత్యేక పూజలు నిర్వహించి అనంతరం ఏర్పాటు చేసిన కార్యక్రమంలో పులాజి బాబా చూపిన ధ్యాన మార్గంలో నడుచుకోవాలని కోరారు.నేటి ఉరుకులు పరుగుల జీవితంలో. మనిషికి మనశ్శాంతి లేక వ్యాధుల బారిన పడుతున్నారన్నారు. వ్యాధులు రాకుండా మనిషి ఆరోగ్యంగా ఉండాలంటే ప్రతి ఒక్కరు తపస్విసరిగా. పులాజి బాబా చూపిన ధ్యాన మార్గంలో నడుచుకోవాలని కోరారు. అనంతరం పులాజి బాబా శత జయంతి ఉత్సవాల సందర్భంగా. ధ్యాన కేంద్రంలో అన్నదాన కార్యక్రమాన్ని నిర్వహించారు.. అనంతరం పిడుగు అభిరామ్ రెడ్డి ధ్యాన మందిరానికి 50 స్టీల్ ఫ్లైబిటు శతజయంతి సందర్భంగా విరాళంగా అందజేశారు ఇందులో. సీనియర్ మాస్టర్ సునీత వెంకట్ ఆలయ అభివృద్ధి కమిటీ అధ్యక్షులు సీలగిరి అశోక్ కార్యదర్శి సునీత రెడ్డి,ఇందిరమ్మ రాధమ్మ అనిత, పోచన్న, సవీన్ రెడ్డి శ్రీకాంత్, గంగన్న రవికాంత్ యాదవ్,నారాయణ,కేశవ్, పులాజి బాబా కమిటీ సభ్యులు భక్తులు గ్రామస్తులు. తదితరులు పాల్గొన్నారు

ఇందిరా మహిళా శక్తి క్యాంపేన్ ను

ప్రారంభించిన జిల్లా కలెక్టర్, ఎమ్మెల్యే



ఇప్పోడ ఆగస్టు 30(ప్రభాత సమాచారం)

ఇచ్చోడ లోని పాత బస్టాండ్ ఎదురుగా ఇందిరా మహిళా శక్తి క్యాంపేన్ ను జిల్లా పాలనాధికారి రాజర్షి షా బోర్డో శాసన సభ్యులు అనిల్ జాడవ్ తో కలిసి శుక్రవారం ప్రారంభించారు.అనంతరం క్యాంపేన్ ను పరిశీలించి రాజ్యశా ప్రమాణాలు పాటించి క్యాంపేన్ ను నడపాలని సూచించారు.కార్యక్రమం లో తహసీల్దార్ రాజ్ మహాన్, హోర్ కల్చర్ అధికారి, సంబంధిత అధికారులు, తదితరులు పాల్గొన్నారు.

అసైన్డ్ భూముల్లో గొర్రెల షెడ్లు

హైదరాబాద్ : నగరం చుట్టూ పరిశ్రమలు.. ఐటీ సంస్థలు ఏర్పాటు చేసేందుకు ప్రభుత్వం రంగారెడ్డి జిల్లాలో సర్కారు స్థలాలు వివరాలు సేకరిస్తుండగా.. కొందరు మందుగానే ఊహించి అసైన్డ్ ప్రభుత్వ భూముల కట్టాకు యల్పిస్తున్నారు. తాజాగా కందుకూరు మండలం పులిమామిడిలో రూ.20కోట్ల విలువైన ఏడు ఎకరాల అసైన్డ్ భూమిలో పాగా వేశారు. గొర్రెలను పెంచేందుకు భారీ షెడ్లు నిర్మించారు. పులిమామిడి నుంచి రహదారిని నిర్మించారు. కొద్దిరోజుల కిందట స్థానికులు ఫిర్యాదు చేయగా... ఆధికారులు పేరుకే ఒక బోర్డును ఏర్పాటు చేసి వెళ్లిపోయారు. రెవెన్యూ రికార్డుల్లో ఉన్నా సరే.. పులిమామిడిలో సర్వే నం.77లో 19ఎకరాల 13గుంటలు విస్తీర్ణం ఉంది. అందులో 12 ఎకరాలు పట్నా ఉండగా 7-13 ఎకరాలు సీలింగ్, ప్రభుత్వ భూమి భారీజ్ ఖాతా రికార్డులో ఉంది. సర్వేనంబర్లు 76, 77, 78, 79 లలో పట్నా భూమిని కొనుగోలు చేసిన కొందరు వాటిని ఫామ్ల్యాండ్లుగా మార్చారు. కొన్ని పట్నాలకు భూమి తక్కువగా ఉండడంతో సర్వే నంబర్ 77/ఈ లో ఉన్న అసైన్డ్ భూమిపై కన్నేసారు. అందులో రోడ్డు వేశారు.గొర్రెలు, చేపల పెంపకం చేపట్టేందుకు ప్రయత్నాలు చేస్తున్నారు. ఫామ్హోస్, ఈతకొలను నిర్మించారంటూ స్థానికులు చెబుతున్నా అధికారులు వట్టింపుకోవడం లేదు. అవి ప్రైవేటు భూమలన్న భావనతో రెవెన్యూ అధికారులు మిన్నకుండిపోయారంటూ స్థానికులు ఆరోపిస్తున్నారు. పశ్చా ప్రణాళికతో.. అసైన్డ్ భూములను ఫామ్ల్యాండ్స్ పేరుతో అభివృద్ధి చేయడం, గొర్రెలు, చేపల పెంపకాన్ని చేపట్టి నల్లదీ పొందితే.. ఆ స్థలాలు తమ పేరిట శాశ్వతంగా మారుతా యన్న అంచనాతో ఇప్పన్ చేస్తున్నారు. స్థానికుల ఫిర్యాదు మేరకు రెవెన్యూ అధికారులు సర్వే చేసి.. సర్వే నంబర్ 77 ప్రభుత్వ భూమిగా బోర్డు పెట్టి వెళ్లిపోయారు.

